



## Kunsill Lokali Ta' Kerċem

Pjazza Orvieto, Ta' Kerċem KCM 1360, Gozo

Tel: 21563666 Fax: 21563888

e-mail: [kercem.lc@gov.mt](mailto:kercem.lc@gov.mt) website: [www.kercem.gozo.com](http://www.kercem.gozo.com)

Minuti tal-Laqqgħa Nru 354 li nżammet nhar it-Tlieta 14 ta' Settembru 2010 fis-7 ta' filgħaxija fl-Uffiċċju Amministrattiv tal-Kunsill Lokali Ta' Kerċem.

Preżenti:	Joe Grima	Sindku
	Mario Azzopardi	Viċi Sindku
	Saverio Grech	Kunsillier
	Maria Antonia Borg	Kunsillier
	Mario Gauci	Kunsillier
	Alfred Stellini	Chairperson Kumitat Amministrattiv
	Marianne Sagona	Segretarju Eżekuttiv

1. **Talba:** Is-Sindku qal it-talba u ta bidu għal-laqqgħa.
2. **Aprovazzjoni tal-minuti:** Inqraw il-minuti, ġew approvati u għalhekk iffirmati mis-Sindku u mis-Segretarju Eżekuttiv.
3. **Korrispondenza:**

Tressqet korrispondenza mingħand:

- 3.1 Id-Dipartiment għall-Gvern Lokali dwar:
  - 3.1.1 Memo 114/2010 dwar Linji Gwida dwar Żbir ta' Sigar
  - 3.1.2 Memo 115/2010 dwar Mistoqsija Parlamentari W93:– 'Jista' l-Prim Ministru jgħid liema huma dawk il-Kunsilli Lokali li fil-lokal tagħhom ma jistgħux jidhlu "*heavy vehicles to render a service*" jekk mhux bil-permess speċifiku tal-kunsill in kwestjoni?'
  - 3.1.3 Memo 116/2010 dwar Protokoll Lokali u Reġjonali.
  - 3.1.4 Memo 117/2010 dwar *Reference Framework for Sustainable Cities*.
  - 3.1.5 Memo 118/2010 dwar Inizjattiva Ambjentali biex tiċċelebra għeluq l-20 sena ħidma tal-kumpanija Vodafone.

- 3.1.6 Memo 119/2010 dwar Green Challenge and Community Involvement Awards.
- 3.1.7 Memo 120/2010 dwar Użu ta' Laptops.
- 3.1.8 Memo 121/2010 dwar Skema dwar Inizjattivi Sportivi fil-Lokalitajiet 2011. Is-Sindku tkellem dwar l-inizjattiva tal-isport li saret is-sena l-oħra u qal li kienet ta' suċċess kbir u huwa ta' l-idea li l-Kunsill jorganizza program ta' training apparti l-iskema peress li fis-sena li għaddiet kien hemm talba kbira. Il-membri qablu ma' din il-proposta u għalhekk għandna nitkellmu ma' Kerċem Ajax FC sabiex naraw kif nistgħu naħdmu magħhom għal dan il-programm.
- 3.1.9 Memo 122 dwar Ikliet u/jew Riċevimenti Organizati mill-Kunsilli Lokali
- 3.1.10 Email mingħand is-Segretarjat tal-Kunsilli Lokali bħala konferma li l-Kunsill ser jiġi allokat €40,000 minflok €24,000 mill-iskema tal-PPP.
- 3.1.11 Email dwar l-iskema Aċċessibiltà' Aħjar fil-Lokalitajiet 2010 fejn il-Kunsill ġie mitlub il-permes tal-MEPA u r-rapport ta' l-Access Audit mill-KNPD. Il-Kunsill qabel li jwaqqa' din l-iskema peress li għandna bżonn xogħol professjonali sabiex napplikaw għal dawn il-permessi u dan kollu jinvolti spejjeż kbar, meta nkunu għadna fi stadju ta' applikazzjoni biss.
- 3.1.12 Email dwar *Draft Public Playgrounds Safety Standard* ta' l-MSA li bħalissa qiegħed għall-konsultazzjoni.
- 3.1.13 Email dwar konferenza li ser issir fi Frar 2011 għal dawk il-lokalitajiet li huma ġemellati. Il-Kunsill diġa kellew lill-Kunsill ta' Orvieto pero ma ngħatajniex risposta.
- 3.1.14 Email dwar il-*Fixed Asset Register*. Il-Kunsill Ta' Kerċem diġa beda dan ir-reġistru u l-*Accountant* tal-Kunsill għandha taġġornah sa l-aħħar tas-sena.
- 3.1.15 Email dwar xi emendi li saru fl-ismijiet tal-lokalitajiet madwar Malta u Għawdex. L-isem Kerċem ser jiġi sostitwit ma' Ta' Kerċem.
- 3.1.16 Email dwar l-Aġenda u l-Minuti li għandhom jitpoġġew fil-website [www.lc.gov.mt](http://www.lc.gov.mt).
- 3.2 L-Assoċjazzjoni tal-Kunsilli Lokali dwar:
- 3.2.1 Att vandalu fuq il-karozza tas-Sur Joseph Camilleri – Kunsillier, Kunsill Lokali Iż-Żebbuġ, Għawdex.
- 3.2.2 Funeral Statli tal-President Emeritus Prof Guido De Marco.
- 3.2.3 Aħbar ta' mewt ta' missier is-Sinjura Lucienne Haber, Segretarju Eżekuttiv fil-Kunsill Lokali ta' San Lawrenz.

- 3.2.4 Ħatra ta' Viċi President tar-Regjun ta' Għawdex li huwa s-Sindku tal-Qala s-Sur Paul Buttigieg.
- 3.2.5 Programm t'attivitajiet tal-*European Local Democracy Week* 2010.
- 3.3 Email mill-MRRA dwar Press Release dwar il-*Covenant of Mayors*.
- 3.4 Email dwar tender għal kiri ta' post sabiex iservi ta' uffiċċju għar-Regjun ta' Għawdex.
- 3.5 Email mingħand is-Sur John Demanuele fejn qed jitlob informazzjoni mingħand il-Kunsilli dwar postijiet li jinsabu taħt l-art għal produzzjoni ta' programm ġdid li se jixxandar fuq TVM.
- 3.6 Email mill-KL Għasri dwar laqgħa mas-Sindki kollha ta' Għawdex minn delegazzjoni ta' erba' persuni barranin sabiex jistudjaw x'possibilitajiet jeżistu fil-qasam solari għall-gżira t'Għawdex.
- 3.7 Email mill-ETC sabiex jinfurmawna li ser ningħataw tliet ħaddiema godda ta' l-ETC li huma s-Sur Michael Spiteri, is-Sur Joseph Xerri, u s-Sur Michael Spiteri, u ser jitneħħew tnejn li huma s-Sur Etienne Xuereb u s-Sur Noel Xerri. Is-Sur Michael Spiteri u s-Sur Joseph Xerri qegħdin jikinsu minflok it-tnejn li tneħħew, u qed jagħmlu xogħol tajjeb. Is-Sur Michael Spiteri l-ieħor intbagħat fiċ-Ċentru Ċiviku sabiex jgħin lit-tnejn l-oħra li diġa hemm.
- 3.8 Email mingħand is-Sur Massimo Ciotti, il-President tal-Banda Luigi Mancinelli ta' Orvieto, bħala risposta għal email li kien bgħatlu l-Kunsill, fejn qal li huwa personalment lest li jipparteċipa fil-programm *Europe for Citizens* f'dati differenti. Hawnhekk, is-Sindku għarraf lil prezenti illi f'it tal-jiem ilu, is-Sur Ciotti ċempel lis-Sindku stess sabiex jinfurmah b'dan u qallu biex il-Kunsill jerga' jibgħat stedina oħra lill-Kunsill t'Orvieto peress li huma nteressati.
- 3.9 Email dwar Premjijiet Nazzjonali għall-Appoġġ lill-Intrapriża.

#### **4 MEPA**

- 4.1 Intlaqgħu applikazzjonijiet godda għal permess ta' żvilupp.
- 4.2 *Sanctioning* tal-garaxxijiet taċ-Ċentru Ċiviku. Il-MEPA qed titlob rapport dwar fire escape mill-basement.

#### **5 Transport Malta:**

- 5.1 Triq il-Banda tad-Dudi: Irċevejna ittra mingħand Transport Malta dwar ittra li TM stess irċeviet mingħand is-Sur Manuel Stellini sabiex isir *double yellow line* ma' naħa waħda tat-triq peress li ma jkunx jista' joħroġ il-karozza mill-garaxx meta jkun hemm il-karozzi pparkjati faċċata. Il-

Kumitat Amministrattiv ma sabx oġġezzjoni għal dan fil-laqgħa li għaddiet. Il-membri tal-Kunsill qablu li għandu jsir id-*double yellow line*.

- 5.2 Triq Klula: Iċ-Chairperson qal li għandna napplikaw għal sinjal ta' *No Entry for Heavy Vehicles* għal Triq Klula minn kull naħa tat-triq. Dan peress li dawn it-trakkijiet qegħdin ikunu ta' dannu kbir għal din it-triq. Il-Kumitat Amministrattiv qabel ma' din il-proposta fil-laqgħa li għaddiet. Il-Kunsill qabel ma' din il-proposta.

## **6 Ittra tas-Sur Saverio Grech**

Is-Sur Saverio Grech ressaq ittra għall-attenzjoni tal-Kunsill fejn semma l-laqgħa numru 163 tat-30 t'April 2002 fejn il-Kunsill kellu 'jikteb lill-Kunsill Lokali ta' San Lawrenz biex issir laqgħa dwar il-konfini'. Is-Sindku ġibed l-attenzjoni illi la ngħatajna ċ-ċans mid-Dipartiment għall-Gvern Lokali illi niddiskutu u nissottomettu l-proposti dwar bdil fil-konfini sa l-aħħar ta' Diċembru 2010, għandna nieħdu din l-okkażjoni biex nagħmlu dan. Wara diskussjoni fid-dettal il-membri qablu li nitolbu laqgħa oħra mal-Kunsill Lokali ta' San Lawrenz dwar dan.

Is-Sur Grech semma wkoll il-laqgħa li s-Sindku, is-Segretarju Eżekuttiv, u s-Sur Grech innifsu kellhom ma' rappreżentanti tal-MEPA dwar Żoni Protetti nhar it-12 t'Awwissu 2010. Is-Sur Grech ma qabilx li ma ttiġdux minuti ta' din il-laqgħa u wera l-preokkupazzjoni tiegħu rigward il-pjanta mibgħuta mill-MEPA lil Kunsill Ta' Kerċem fejn kien jidher li ma kinitx korretta u ma tagħtix idea ċara ta' kif suppost huma ll-pjanti oriġinali. Is-Sur Grech qal li jaħseb li l-Unjoni Ewropeja qed toħloq dawn iż-Żoni Protetti sabiex 'l quddiem tkun tista' tiegħu xi forma ta' drittijiet mingħand is-sidien ta' l-għelieqi. Hawnhekk, is-Sindku fakkar li r-rappreżentanti tal-MEPA għamluha ċara illi kull tip ta' attivita' li kienet issir fl-għelieqi għadha tista' ssir, dejjem jekk tkun skond il-liġi.

## **7 PPP**

Il-Kumitat Amministrattiv ta' Santa Luċija kien talab stima aktar dettaljata ta' Triq is-Santwarju Puniku. Il-*Contracts Manager* ipprovdienha din l-istima, li ġiet tiswa €61,366.85. Iċ-Chairperson qal li b'din l-istima dettaljata nistgħu nkunu nafu aktar kif ser jitqassmu l-flus. Is-Sindku qal li l-ewwel qed nistennew li toħroġ l-L.A. mill-WSC biex inkunu nistgħu nibdew ix-xogħolijiet. Qamet il-mistoqsija dwar min ser jagħmel ir-rampi tal-garaxxijiet tar-residenzi fit-toroq li għandhom isiru bit-tarmak. Ġie deċiż li dawn m'għandhomx isir mill-Kunsill.

## **8 Bye-law għal kiri ta' garaxxijiet għaċ-Ċentru Ċiviku**

Is-Sindku spjega illi bgħatna l-avviżi tal-ħsieb tal-*Bye-law* fuq il-gazzetti skond kif titlob il-liġi. Il-kundizzjonijiet tal-*Bye-law* ġew moqrija u ġew approvati mill-Kunsill.

## **9 Ġnien il-Familja**

Is-Sindku nforma lill-Kunsill illi lbieraħ 13 ta' Settembru, beda t-taħmil ta' dan il-ġnien. Huwa stieden lill-Kunsilliera biex meta jridu jżuru x-xogħol.

## 10 Ċentru Ċiviku

Is-Sindku qal illi l-kuntrattur li ħa t-tender tax-xogħol ta' *Mechanical & Electrical Services* taċ-Ċentru Ċiviku, is-Sur Richard Cauchi, għandu jiġi fil-jiem li ġejjin sabiex jimmarka t-trinek għad-dawl u l-ilma u hekk ikun jista' jibda x-xogħol.

## 11 Ġbir ta' Skart

Is-Sindku tkellem dwar il-persjoni kbira li għamlu miegħu l-Green MT sabiex jitneħħew l-*open skips*, peress li qed ikunu spiża kbira fuq il-Kunsilli. Huma qed jisħqu illi hawn is-servizz tal-*bulky refuse* u s-Civic Amenity Site, u għalhekk ir-residenti jkunu jistgħu jużaw aktar dawn is-servizzi jekk jitneħħew l-*open skips*. Is-Sur Mario Azzopardi qal li jibza li jekk jitneħħew l-*open skips* ikun hawn ħerba fir-raħal u jibda jkun hawn ħafna ħmieġ. L-Ċhairperson qal li jistgħu isiru l-*cameras* sabiex min iħammeġ barra jiġi mmultat. Is-Sindku qal illi tajjeb li n-nies ikunu nformati aktar dwar is-servizz offrut fis-Civic Amenity Site li hemm fidejn il-Heliport fix-Xewkija u s-servizz huwa b'xejn.

## 12 Tender għall-Ġbir ta' Skart imħallat

Is-Sindku nforma lill-membri tal-Kunsill illi wasal iż-żmien li noħorġu l-offerta għall-ġbir ta' skart imħallat. Huwa qal li tajjeb li niddeċiedu tajjeb dwar il-ħin u l-frekwenza tal-ġbir, issa li ser noħorġu offerti godda. Bdiet tiġi diskussa l-possibilita' li l-iskart jibda jingabar nhar ta' Tnejn, l-Erbgħa, u s-Sibt fl-istess ħinijiet ta' bħalissa, jiġifieri, fl-4.30pm matul il-ġimgħa u fis-2.30pm nhar ta' Sibt. Il-membri kollha tal-Kunsill qablu ma' din il-proposta, iżda d-diskussjoni għandha tkompli f'laqgħa oħra. Dwar il-ġbir ta' skart mill-ħwienet u l-industrija, għandu jsir kuntratt bejn tal-ħanut u l-operatur biex l-iskart tal-ħwienet ikun jista' jingabar.

## 13 Skema Attivitajiet Kulturali 2011

Is-Sindku spjega illi din id-darba għandna żewġ applikazzjonijiet. Dik ta' Kerċem u l-oħra ta' Santa Luċija. Dik ta' Santa Luċija ser jieħu ħsiebha l-Kumitat Amministrattiv. Bħala Kunsill, is-Sindku fakkar illi kienet ittieħdet deċiżjoni li l-festival "Is-Sagra ta' San Girgor" mhux ser jerġgħa jsir. Din is-sena, is-Sindku ppropona li napplikaw għal diversi attivitajiet li jkunu mqassma matul is-sena 2011 bl-isem 'Ta' Kerċem All Year'. Dawn jinkludu l-attivitajiet tal-Karnival, il-Festa ta' San Girgor, Festubru, u l-Milied. Kien hemm qbil dwar dan.

Karnival Ta' Kerċem: Il-ħsieb hu li ssir sfilata matul Triq l-Avukat Anton Calleja bis-sehem ta' gruppi taż-żfin, baned u kompetizzjonijiet ta' l-

imħaret u tal-kostumi. Din issir il-Ħadd filgħodu, ġimgħa qabel il-Karnival. Il-Kunsill qabel ma' din il-proposta.

Festa ta' San Girgor: Isir kuncert ta' mużika klassika fil-Knisja nhar l-10 ta' Marzu, fil-jum tat-twaqqif tal-Parroċċa Ta' Kerċem. Is-sena d-dieġla ser jaġbat ukoll l-ewwel Ċentinarju mill-Konsagrazzjoni tal-Knisja Parrokkjali u għalhekk ikun tajjeb li jiġi organizzat dan il-kuncert. Isir ukoll il-Festival tad-Djaletti, Għana u Folklor, is-Sibt 12 ta' Marzu. Il-Kunsill approva din il-proposta. Is-Sur Mario Azzopardi ssuġġerixxa illi ssir quddiesa ta' l-għana. Wara diskussjoni ġie deċiż li ser napplikaw biex issir il-Ħadd ta' qabel San Girgor.

Festubru: Rigward dan il-festival, il-Kunsill ser japplika għal diversi attivitajiet marbuta ma' din l-attività, fosthom kuncert tal-Banda u Lejla Letterarja. L-attivitajiet isiru fil-Wied tal-Lunzjata. Il-preżenti qablu ma' dan.

Milied: Is-Sindku spjega li nistgħu ndaħħlu l-Milied f'dan il-programm t'attivitajiet ukoll, fejn issir attività' li l-qofol tagħha jkun fi Pjazza San Girgor bis-sehem ta' Father u Mother Christmas, il-Banda San Girgor, gruppi ta' żfin u l-Fire Brigade. Il-membri qablu ma' dan ukoll.

#### **14 Kumitat Amministrattiv ta' Santa Luċija:**

- 14.1 lċ-Chairperson informa lill-preżenti illi tkissir fanal fi Triq Klula. Dan intlaqat bi trakk ta' Carmel Grima (tal-Ġiegu). lċ-Chairperson għamel rapport lill-pulizija iżda l-kuntrattur ma jridx iħallas għad-danni. lċ-Chairperson ftiehem mal-kuntrattur sabiex jagħtina l-ġebel għall-valur ta' €130 sabiex ipattu għall-ispejjeż tal-fanal u l-kuntrattur aċċetta.
- 14.2 lċ-Chairperson għarraf lill-preżenti illi hemm blata ħierġa fejn ir-residenza tas-Sur Manuel Mizzi fi Triq Qasam San Pawl sabiex titranġa u wara jinbena l-ħajt mis-sid. Il-membri qablu.
- 14.3 lċ-Chairperson qal illi fl-aħħar laqgħa tal-Kumitat Amministrattiv, is-Sinjura Carmen Bellamy talbet sabiex inkellmu lil Maltapost u nitolbu li Santa Luċija jkollha l-Kodiċi Postali tagħha. Il-membri tal-Kunsill ma sabux oġġezzjoni dwar dan u għalhekk ser tinkiteb ittra u ssir din it-talba.

#### **15 Materji Oħra**

Saru dawn it-talbiet mingħand:

- 15.1 Is-Sur Mario Azzopardi:
  - 15.1.1 Staqsa dwar il-bankina tas-Sur Matthew Debrincat fi Pjazza Orvieto. Is-Sindku qal li x-xogħol għandu jsir meta jitlestha l-bini tad-dar, biex ma jerġax isir ħsara fil-bankina.

- 15.1.2 Fakkar li għandha tehel *ir-road hump* ta' Triq Madre Margerita Debrincat. Għadna kemm irċevejna l-approvazzjoni pożittiva mingħand TM u ser nordnawha u jwaħħalha Anthony Portelli.
- 15.1.3 Kellu jsir xogħol ta' konkos fi Triq ix-Xagħri li għadu ma sarx. Is-Sindku qal li dan qiegħed fil-lista ta' xogħolijiet tal-ħaddiem tal-Kunsill.

15.2 Is-Sindku Joe Grima:

- 15.2.1 Qal li hemm il-bankina tas-Sinjura Mananni Formosa fi Triq il-Bies li għandha bżonn titranġa għax perikoluża u tiżloq. Ġie deċiż li din se ssir tal-madum.
- 15.2.2 Sabiex issir il-bankina ta' l-ispjara Georgette Meilak fi Triq Għajn Tuta.
- 15.2.3 Titbaxxa u jsir il-madum fil-bankina tas-Sur Vince Sciberras fi Triq Frangisk u Roża Camilleri.
- 15.2.4 Għandha tiġi organizzata l-ħarġa għal Malta, kif isir kull sena f'Otturbru.
- 15.2.5 Dwar il-proġett ta' riġenerazzjoni taċ-ċentru tar-raġal qal li wasal iż-żmien biex tiġi organizzata laqgħa pubblika għar-residenti sabiex kulħadd jagħti l-opinjoni tiegħu, u mbagħad inkunu nistgħu nagħmlu l-pjanti u nitfgħu l-applikazzjoni meħtieġa mal-MEPA. Għal din il-laqgħa għandu jkun hemm preżenti l-Perit.
- 15.2.6 Informa lill-preżenti li hemm ħajt tas-Sur Joe Vella fi Triq Qasam San Ġorġ li għandu bżonn jitrانġa.

15.3 Is-Sinjorina Antoinette Borg:

- 15.3.1 Qalet li hemm bżonn li ssir ħadida quddiem ir-residenza tas-Sinjuri Dolara u Margerita Spiteri fi Sqaq Xirfi, biex dawn l-anzjani jkunu jistgħu jzommu magħha biex joħorġu minn darhom.
- 15.3.2 Qalet li hemm bżonn jitrانġa l-ħajt tas-sejjeħ fi Triq ix-Xagħri, u jinfetaħ bieb biex ikunu jistgħu jidħlu bl-inġenji tar-raba.

15.4 Is-Sur Saverio Grech:

- 15.4.1 Hemm ħajt imwaqqa fi Sqaq fi Triq Għajn Tuta sabiex jitrانġa.
- 15.4.2 Qed iżomm l-ilma quddiem is-Sur Charlie Grech fi Triq l-Għadira pero din ser tgħaddi għall-approvazzjoni tal-Kumitat Amministrattiv.

## 16 Kontijiet Approvati

Chq No.	Date	Paid to	Description	Amount (€)
1414	22/09/2010	Smart Office Supplies	Stationery for Local Council Office	17.40
1415	22/09/2010	Media Link Comm.	Petty Cash	95.82
1416	22/09/2010	Francis Aguis	Knis Santa Lucija – Aug 2010	204.00

Minuti tal-ħames Amministrazzjoni tal-Kunsill Lokali Ta' Kerċem

1417	22/09/2010	Teddy Grima	Gebel tal-franka ghal hitan tas-sejjieh	38.47
1418	22/09/2010	Galea Curmi Eng.	Consultancy services i.c.w. ERDF project	330.40
1419	22/09/2010	Mallia Property Dev.	2 Buckets for use by Council workers	6.80
1420	22/09/2010	Ronnie Dimech	PA sysetem for Jum Kerċem 2010	141.60
1421	22/09/2010	Galea Curmi Eng.	Contract Manager fee - August 2010	52.25
1422	22/09/2010	Mita	Installation of Adobe Reader	75.04
1423	22/09/2010	Tabone Glass	Glass for Civic Centre windows	190.69
1424	22/09/2010	Go plc	Installation of Modem for Wi-Fi System	15.00
1425	22/09/2010	Kerċem Ajax	Cleaning & Maintenance April 10 - June 10	508.97
1426	22/09/2010	George Grech	Spanjoletti għac-Centru Civiku	160.00
1427	22/09/2010	A & M printing	Inviti Jum Ta' Kerċem, buisness cards etc.	276.63
1428	22/09/2010	Joseph Xiberras	Consturction Work	362.82
1429	22/09/2010	Ronnie Dimech	Remaining balance of PA system Sagra 10	460.20
1430	22/09/2010	Domenic Dept Stores	2 Dustpans for street sweepers	12.20
1431	22/09/2010	Gozo Express Services	Delivery of Grass Cutter	11.80
1432	22/09/2010	Gafa Saveway Cleaners	Cleaning of council office - July 2010	57.20
1433	22/09/2010	Projects and Development	Bulky refuse - July 2010	14.97
1434	22/09/2010	Teddy Grima	Gebel tal-franka ghal hitan tas-sejjieh	38.47
1435	22/09/2010	Jason G. Debrincat	Refuse Collection - July 2010	2012.58
1436	22/09/2010	Jason G. Debrincat	Refuse Collection - August 2010	1938.04
1437	22/09/2010	Mercieca Hardware Store	Material to be used by Council's workers	41.25
1438	22/09/2010	Mallia Property Dev.	1 Bin on Wheels and 1 Spare Wheel Bin	51.00
1439	30/09/2010	Maltapost plc	Purchase of stamps for SPO	282.50
1440	01/10/2010	Joe Grima	Honoraria September 2010	341.03
1441	01/10/2010	Marianne Sagona	Salary Ex. Secretary Sep 2010	1542.43
1442	01/10/2010	Oliver Farrugia	Salary Ass. Principal Sep 2010	1370.98
1443	04/10/2010	Mario Bartolo	Rubble Wall Building Sep 2010	908.80
1444	04/10/2010	Carmel Borg	Rubble Wall Building Sep 2010	940.80
1445	04/10/2010	Inland Rev. Dept	NI & FS3 Aug 2010	929.55
1446	04/10/2010	Inland Rev. Dept	NI & FS3 Sep 2010	946.29
1447	18/10/2010	Go plc	Tel Rent Oct '10 - Call Charge Sep '	54.18



Il-Kont ta' Galea Curmi Consultants Engineering Ltd ta' €873.20 ma ġiex approvat. Dan il-kont kien ta' servizzi ta' evalwazzjoni ta' *l-expressions of interest* li ntefgħu fir-rigward tas-sistemi ta' PV's, u preżentazzjoni fil-laqgħa tal-lokalita'. Dan il-kont ma ġiex aċċettat peress li l-Kunsill jaħseb li l-ammont ma kellux jitla' daqsekk. Għalhekk, is-Segretarju Eżekuttiv għandha tikteb ittra sabiex tinforma lill-Inġineer dwar dan.

Il-laqgħa ntemmet fl-10.30pm.